



2021 елнын беренче январендә якташыбыз, атаклы татар шагыйре, татар совет поэзиясенә нигез салган шагыйрьләреннән берсе булган Хади Хайрулла улы Такташка 120 яшь тулды.

«Хади Такташнын татар поэзиясенен үсешендә йогынтысы гаять зур. Такташ үзенчәлекле һәм кабатланмас шагыйрь. Анын поэзиясендә татар һәм рус фольклорынын, Маяковский һәм Есениннын йогынтысы сизелә. Ләкин Такташ ияреп язучы түгел. Ул үзенә аерым юл салып баручы шагыйрь», - ди Леонид Мартынов классик язучы турында. Бу чыннан да шулай. Донъяда бары тик утыз гына ел яшәсә дә, әдәбиятта мәнгелек урын алып тора.

Хади Хайрулла улы Такташнын тормышына һәм эшчәнлегенә караган топ даталарга күз салыйк. 1901 ел, 1 январь Тамбов губернасы Спас оязе (хәзерге Мордовия республикасынын Торбеево районы) Сыркыды авылында туа. Башлангыч белемне әти-әнисеннән алгач, 1911-1913 елларда Пешлә (30 чакрым ераклыктагы) мәдрәсәсә шәкерте була. 1917 елда матбугатта беренче мәкаләсә басылып чыга. 1918 елнын 21 гыйнварендә Ташкентта нәшер ителә торган «Олуг Торкстан» газетасында «Торкстан сахраларында» дигән беренче шигыре донъя күрә. 1918 - 1919 елларда туган авылы Сыркыдыда башлангыч мәктәп укытучысы, китапханә модире, мәктәп советы әгъзасы булып хезмәт итә. 1919 (коз) – 1921 (яз) елларда Оренбург губкомы органы «Юксыллар сүзе» газетасынын әдәби хезмәткәре, җаваплы сәркатибе - секретаре, вакытлы мөхәррире-редакторы булып та тора.

Нихаять, 1922 елнын козендә, Казанга килә. Татар театрында суфлер булып эшкә урнаша. Ө 1923-1924 елларда Хади Такташ «Чаян» журналынын җаваплы сәркатибе, «Татарстан» газетасынын әдәби хезмәткәре булып эшли. 1923 елда «Жир уллары трагедиясе» һәм башка ши-гырьләрдән торган беренче җыентыгы басылып чыга. Торле-торле басмаларда хезмәт иткә белән бергә (1926-1929 елларда «Азат хатын» журналынын җаваплы сәркатибе, 1929-1931 еллар - «Чаян» журналынын җаваплы сәркатибе, «Яналиф» журналынын редколлегия әгъзасы), поэзиясенен чәчәк аткан вакытында, «Давылдан сон», «Сагыну җырлары», «Такташ шигырьләре» исемле җыентыкларында урнаштырылган лирик-публицистик шигырьләр һәм «Мәхәббәт төвбәсе» (1927), «Алсу» (1929), «Мокамай» кебек лирик поэмалары донъя күрәләр. 1931 елда «Хади Такташ әсәрләре» дигән тулы җыелмасынын беренче томы басылып чыга. Якташыбыз 1931 елнын 8 декабрь көне тиф авыруыннан Казанда вафат була.

Нади Такташ турында замандашлары шулай дип язганнар. Нил Юзеев яза: «Такташ шигыйрьләре совет яшьләре йорәгендә тирән тамыр жәйгән. Бәхетле яшьлек жырчысы, патриот-трибун шагыйрь буген дә безнен белән кыю атлап бара, гүзәл жырлары белән яна тормыш тозудә катнаша». Ә Баязит Бикбай, башкорт язучысы болай ди: «Н.Такташ... татар поэзиясендә ботен бер дәвер ачкан кеше. Чын татар поэзиясен боек Тукай тудырган булса, анын совет чорындагы югары күтәрелешен... Такташтан башка күз алдына китерүе момкин түгел. Ул- татар әдәбиятынын совет чоры Тукае, анын горурлыгы... Башкорт шагыйрьләре дә Н.Такташ алдында бик зур бурычлылар... Андый шагыйрьләр, М.Горький сүзләре белән әйтсәк йоз елга бер генә туалар».

«Әгәр дә миннән: «Татар поэзиясендә шигъри донъя тозегән шагыйрьләр кемнәр? » - дип сорасалар, мин берничә шагыйрьнен исемен атар идем, ләкин ин беренче булып - Такташны.

...Чын шагыйрь булу - зур бәхет, ә халыкнын Тукае, Такташы булудан да зур бәхет юктыр ул», - ди Ринат Харис.

Менә тагы шундый фикерләр яши. «Такташ безнен поэзиягә әлегәчә күрелмәгән яна һава, югары художестволы яна ижат Иделе булып килеп керде. Без анын беренче чор ижатын коры социология сукасы белән буразналап үтәбез. Такташнын топ остазы - халык әдәбияты һәм безнен классика. Шулар белән бергә Гейне, Байрон, Пушкин, Блок, Есенин һәм Маяковский», - ди анын турында Хәсән Туфан.

Наилә НАСЫРОВА *эзерләде*